

- నీ ప్రాణమును మరణము నుండి -2  
తానె తప్పించి, విమోచించువాడె -2 ||దిన||
3. నీ ప్రార్థనలకు చెవియొగ్గు వాడు  
నీ మొఱలను తానాలకించును  
నీ శ్రమలన్నిట ఆసన్నుడుగా  
నిను కాపాడును కరుణించున్ ||దిన||

## 760

సమృద్ధి జీవమా - సంపూర్ణ ప్రేమయా  
సజీవ వాక్యమా - మా యేసు దైవమా  
హల్లెలూయా - హల్లెలూయ  
హల్లెలూయా - హల్లెలూయ

1. తీరని వ్యాధితో - దరినెవ్వరు లేక  
మారని వ్యధలతో - నిరీక్షణ లేమితో  
కోనేటి దరిని - కనుగొంటివి నను  
మరణము బాపి - జీవము నిచ్చితివి ||సమృద్ధి||
2. పాపపు దాహముతో - లోకపు మోహములో  
శాపమే జీవితమై - ముఖము చూపలేక  
తాపపు వేళలో - బావికి పరుగిడి  
ప్రభునే గాంచి - జీవజలం పొందితి ||సమృద్ధి||
3. అంధుడనైతిని - చీకటి బ్రతుకులో  
వీధుల తిరుగాడితి - జీవన లేమితో  
పరిపూర్ణ ప్రేమతో - కరమునుచాపి  
వెలుగును నొసగి - జీవమునిచ్చితివై ||సమృద్ధి||
4. ఎంతో వ్యయపరచితి - స్వస్థత నొందుటకై  
చెంతకు రార్చెరూ - నా స్థితిగమనించి  
కరుణామయుని - చెంగునితాకి  
వితను గాంచితి - నవజీవ మొందితి

వె. రెవ. జి. యస్. సువర్ణరాజు

## 761

ప||శ్రీ యేసుని స్తోత్ర గీతం కలసి పాడుదమా  
సంపూర్ణ జీవితమునకు సాగిపోవుదమా  
సంఘమా ముందుకు సాగుమా  
జీవిత యాత్రలో దేవుని సేవలో

1. అపోస్తలుల జీవితం హతసాక్షుల అనుభవం  
కావాలి జీవిత ఆదర్శము  
కలిగి యుండాలి స్థిర విశ్వాసము  
యేసు వైపు చూచుచు సిలువ భారం మోయుచు  
సాగించు నీ యాత్రిక పయనము||సంఘమా||
2. ఇంటింట ప్రార్థన - ప్రతి సంఘారాదన  
మరచిపోవద్దు ప్రభు సంస్కారము  
కలసి ధ్యానించు దేవుని వాక్యము  
అవయవాలు ఎన్నున్నా ఒక్కటే శరీరం  
సాగించు సమసమాజ జీవనం||సంఘమా||
3. కపట సాక్షులు ఎందరో  
క్రీస్తు దేవుడు కాడని  
పలుకు తియ్యని తేనె బోధలు నమ్మకు  
పూర్వనమ్మిక నుండి ఎన్నడు తొలగకు  
ప్రాథమిక పాఠాలతోనే కాలమంత గడపకు  
సాగించు ప్రగతి పథమున జీవితం||సంఘమా||
4. క్రియలు లేని నమ్మిక సాగించకు నీవిక  
పొరుగు వాని ప్రేమించు నీవలె  
శ్రతువులను మన్నించు ప్రభువలె  
అవసరములో ఉన్నవాని ఆదుకొనేటే న్యాయము  
సాగించు ఈ ధర్మ కార్యము ||సంఘమా||